

اسلام میں عدل اجتماعی کے چند مظاہر (پاکستانی سماج و اداروں کے تناظر میں)

پروفیسر ڈاکٹر سید عبدالملک آغا*

Islamic State is based on Islamic Social System. Islamic Social System is an comprehensive System. It covers all spheres of life. Particullary, it can be devided in the following kinds:

1. Economic Justice.
2. Social Justice.
3. Judicial Justice.

Islamic Social System is based on the Holy Quran & Sunnah. The basic purpose of an Islamic state is to implement the whole social system in the state. Therefor, different judicial institutions were established in the Islamic history. Shortly, in the form of islamic social system, islamic state was succeeded to provide equal justice to all muslims and non muslims. Currently, those Problems, which are being faced by pakistan, can be solved through the implementation of islamic social system in the country.

۱۔ عدل اجتماعی کا مفہوم:

عدل اجتماعی تعلیمات نبویؐ کی رُو سے ایک جامع انسانی عدل ہے جو زندگی کے تمام شعبوں پر محیط ہے۔ سید قطب شہید نے اپنی کتاب "العدالة الاجتماعية في الاسلام" میں لکھا ہے:

"اجتماعی عدل اسلامی تعلیمات کی رُو سے ایک جامع انسانی عدل ہے جو زندگی کے تمام شعبوں پر حاوی ہے اور ہر طرح کی سرگرمیاں اس کے دائرے میں داخل ہیں۔ وہ فکر و عمل اور ضمیر و وجدان سب پر چھایا ہوا ہے اس کا دار و مدار معاشی اقدار پر ہے۔ یہ اپنے وسیع تر مفہوم کے اعتبار سے صرف مادی قدروں تک محدود نہیں بلکہ مادی، معنوی اور روحانی تمام طرح کی اقدار کے ایک خوشگوار امتزاج کا نام ہے" (۱)

عدل اجتماعی کے مختلف مظاہر ہیں جن میں خاص حسب ذیل ہیں:

- ۱۔ عدل انفرادی،
- ۲۔ عدل اجتماعی،
- ۳۔ عدل عمرانی،
- ۴۔ معاشی عدل،

۵۔ سیاسی عدل اور قانونی عدل

عدل اجتماعی کا نفاذ مختلف اداروں کا محتاج ہے۔ اجتماعی سطح پر عدل نافذ کرنے والے ادارے حسب ذیل ہیں:

* ڈین فیکلٹی آف ایجوکیشن اینڈ ہیومنیز، بلوچستان یونیورسٹی، کوئٹہ۔

- | | | | | | |
|----|------|----|---------------|----|-----------|
| ۱- | قضاء | ۲- | شرطہ | ۳- | افتاء |
| ۴- | حسبہ | ۵- | دیوان المظالم | ۶- | تتکیم (۲) |

II۔ عدل اجتماعی کی ضرورت:

انسان اجتماعیت پسند ہے۔ اس تصور پر تمام ماہرین سماجیات، ارسطو سے لے کر بابا عمرانیات ابن خلدون تک سب متفق ہیں۔ ابن خلدون کہتے ہیں: "افراد انسانی کا اکٹھے مل کر رہنا سہنا ایک ناگزیر بات ہے، اور یہی وہ حقیقت ہے جسے اہل علم و دانش اس طرح بیان کرتے ہیں کہ انسان پیدائشی طور پر مدنیت پسند واقع ہوا ہے۔" (۳) معلوم ہوا کہ انسان معاشرے کا محتاج ہے۔ اور فطرتاً جھگڑا لڑا ہوا ہے۔ فرمان الہی ہے: **وَكَانَ الْإِنْسَانُ أَكْثَرَ شَيْءٍ جَدَلًا** (۴) "مگر انسان بڑا جھگڑا لڑا ہوا ہے۔" ظلم طبائع انسانی کا خاصا

ہے۔ امام شیرازیؒ کہتے ہیں کہ: **وَلَا يَنْصُرُ الظَّالِمَ فِي الطَّبَائِعِ فَلَا يَدُ مِنْ حَاكِمِ يَنْصِفُ الْمَظْلُومَ مِنْ الظَّالِمِ** (۵) اور اس وجہ سے کہ ظلم طبائع انسانی کا خاصا ہے۔ اسی وجہ سے حاکم مظلوم کو ظالم سے انصاف دلاتا ہے۔ الغرض مدنی الطبع انسان جو فطرتاً جھگڑا لڑا ہوا ہے اور ظلم اس کی طبیعت کا خاصا ہے، کیلئے قانون ایک ایسی ناگزیر ضرورت ہے کہ اس کے بغیر متمدن معاشرہ کا تصور ہی ممکن نہیں۔ اس حقیقت کو ابن سینا نے یوں بیان کیا ہے: "انسان تنہا اپنی ضروریات حیات کی تکمیل نہیں کر سکتا۔ بلکہ اجتماعی زندگی گزارنا اس کی فطری مجبوری ہے اور زندگی کی گاڑی چلانے کیلئے مشارکت اور تعاون لازمی ہوتا ہے اور معاملات کا تقاضا ہے کہ ان کیلئے عدل و انصاف کے قوانین متعین ہوں۔" (۶)

III۔ عدل اجتماعی کا تصور:

اسلام ایک اجتماعی نظام ہے۔ اجتماعیت اس کی روح ہے۔ حدیث میں آیا ہے: **عَلَيْكُمْ بِالْجَمَاعَةِ وَآيَاتِكُمْ وَالْفِرْقَةَ (۷)**

جماعت کے دامن کو مضبوطی سے تھامے رہو، اور انتشار سے پوری طرح الگ رہو۔ دوسری طرف قدرتی طور پر ان لوگوں کا اجر اور مرتبہ قابل رشک حد تک عظیم قرار دیا گیا ہے جو اس نظم اجتماعی کی عملی شکل۔ اسلامی مملکت۔ کی حفاظت اور سالمیت کیلئے جانبازی دکھائیں (۸) حدیث نبوی ہے: "دو آنکھوں کو دوزخ کی آگ نہ چھو سکے گی: ایک وہ جو خوف خدا سے رو پڑی ہو، دوسری وہ جس نے رضائے الہی کی خاطر سرحدوں کی

نگرانی کرتے ہوئے رات گزاردی ہو۔" (۹) حضورؐ نے صحیح اسلامی اجتماعیت سے پوری طرح وابستہ رہنے کی تلقین کے بعد فرمایا ہے کہ: "اور جس نے جاہلیت کی پکار پر لوگوں کو بلایا اس کا ٹھکانا جہنم ہے، اگرچہ روزے رکھتا، نمازیں پڑھتا، اور اپنے کو مسلمان سمجھتا ہو۔" (۱۰) اجتماعیت کا آخری منزل ایک ریاستی نظام کا قیام ہے اور عدل اجتماعی کا نفاذ اس ریاست کا بنیادی ہدف ہے۔ بقول ایک مسلم فکر: "اللہ تعالیٰ نے تمام انبیائے کرام اور پھر اپنے آخری پیامبر ﷺ کو خدا کی زمین پر جس مقصد و ہدف کے حصول کیلئے بھیجا وہ تھا: تعلیم کتاب و حکمت کے ساتھ انسانوں کے درمیان عدل و انصاف کا قیام اور اسی بنیاد پر معاشرے اور ریاست کی تعمیر و تشکیل" (۱۱) اسلام کی آمد سے قبل عدل کی حیثیت بالکل انفرادی تھی۔ اسلام نے عدل انفرادی کا خاتمہ کر دیا اور عدل کو اجتماعیت سے ہمکنار کیا۔ یہ تاریخی تبدیلی اس وقت آئی، جب حضور ﷺ نے مدینہ منورہ میں ریاست اسلامی کی بنیاد رکھی اور وہاں دنیا کا پہلا دستور نافذ کیا۔ اسی دستور کے تحت دو اہم اداروں کی تشکیل عمل میں آئی۔ یعنی ادارہ افتاء اور دارالقضاء، جو عدل اجتماعی کے قیام کے دو اہم اساسی دارے ہیں۔

IV۔ عدل اجتماعی کا قیام اور اس کی ضرورت:

عدل اجتماعی کا نفاذ اور اس کی ضرورت واہمیت کتاب و سنت سے ثابت ہے اور اس کی فرضیت پر امت کا اجماع ہے اور شرعاً قیام قضاء فرض کفایہ ہے (۱۲) حضرت عمرؓ نے ابو موسیٰ اشعریؓ کو اپنے اس اہم خط میں لکھا ہے کہ: **بِحَقِّ الْقَضَاءِ فَرِيضَةٌ مُحْكَمَةٌ وَ سُنَّةٌ مُتَّبَعَةٌ (۱۳)** "نظام قضاء کا قیام ایک محکم فریضہ اور ایک ایسی سنت ہے جس کا ہمیشہ اتباع کیا گیا ہے۔" حضرت علی کرم اللہ وجہہ نے اسلام کی تعلیمات کا خلاصہ ایک جملے میں بیان فرمادیا ہے کہ: **اَلْمُلْكُ يَسْقَى مَعَ الْكُفْرِ وَلَا يَبْقَى مَعَ الظُّلْمِ (۱۴)** "کفر پر مبنی حکومت تو قائم رہ سکتی ہے مگر ظلم و ناانصافی کے ساتھ حکومت ہرگز باقی نہیں رہ سکتی۔" امام سرحسیؒ نے لکھا ہے: "حق و انصاف کے ساتھ فیصلہ کرنا اللہ تعالیٰ پر ایمان لانے کے بعد سب سے زیادہ قوی فرض ہے اور یہ تمام نقلی عبادتوں کے مقابلے میں سب سے زیادہ مکرم اور مشرف عبادت ہے" (۱۵) امام کاسانیؒ کے بقول: "عدالتی فرائض کی انجام دہی محض مذہبی نوعیت کا ایک فرض منصبی ہی نہیں، بلکہ ایک عبادت اور مذہبی فریضہ کی تکمیل ہے" (۱۶) ابن قدامہؒ نے کہا ہے: "مسلمانوں کا منصب قضاء کی مشروعیت اور لوگوں پر اس کے فیصلوں کے نفاذ پر اجماع ہے" (۱۷) شیخ علاؤ الدین ابن خلیل طرابلسیؒ نے لکھا ہے کہ: "قضاء کے اس بزرگ مرتبہ کی عظمت اور اس کی معرفت انسان پر واجب ہے۔ رسولوں کی بعثت کا یہی مقصد رہا ہے۔" (۱۸)

۷۔ کتاب اللہ اور عدل اجتماعی کی اہمیت:

قرآن مجید میں عدل اور اس کے مشتقات چھبیس مرتبہ آئے ہیں۔ قرآن کریم میں عدل کے مترادفات قسط، وسط، میزان، اعتدال، قسطاس، مستقیم، تقدیر اور ان کے مشتقات وارد ہوئے ہیں اور یہ سبھی معانی اسلامی نظریہ عدل کی ماہیت و ترکیب میں شامل ہیں (۱۹) ایک معروف عالم دین نے لکھا ہے: "اسلامی ریاست کا چھٹا اصول ہے القضاء بالعدل اور القیام بالقسط یعنی عدل و انصاف اور قانونی مساوات۔ قرآن حکیم میں اس اصول کا ذکر لفظ عدل کے ساتھ ۱۷ آیات میں ہوا ہے اور لفظ قسط بمعنی انصاف کے ساتھ ۲۳ آیات میں اس کا ذکر ہوا ہے" (۲۰) امام غزالیؒ کے نزدیک "اگر سارے قرآن کی بجائے صرف لفظ اعدل لیا جاتا تو یہ اپنے معنی کی وسعتوں کے لحاظ سے کافی تھا۔ اللہ اور بندوں کے حقوق سب اس لفظ کے مفہوم میں شامل ہیں"۔ (۲۱) عدل اجتماعی کی اہمیت سے متعلق چند اہم ارشادات باری تعالیٰ حسب ذیل ہیں:

۱۔ اِنَّ اللّٰهَ يامرُ بِالْعَدْلِ وَالْاِحْسَانِ (۲۲) "بے شک اللہ تعالیٰ عدل و احسان کا حکم دیتا ہے۔"
 ۲۔ يَا أَيُّهَا الَّذِينَ آمَنُوا كُونُوا قَوَّامِينَ لِلَّهِ شُهَدَاءَ بِالْقِسْطِ وَلَا يَجْرِمَنَّكُمْ شَنَا نُ قَوْمِ عَلَى الْآلَاءِ تَعْدِلُوا طِ اِءِدِلُوا هُوَ اَقْرَبُ لِلتَّقْوَىٰ (۲۳) "اے لوگوں جو ایمان لائے ہو اللہ کی خاطر راستی پر قائم ہونے والے اور انصاف کی گواہی دینے والے بنو۔ کسی گروہ کی دشمنی تم کو اتنا مشتعل نہ کر دے کہ انصاف سے پھر جاؤ۔ عدل کرو جو تقویٰ کے قریب ہے۔"

۳۔ يٰۤاُوۤدُ اِنَّا جَعَلْنٰكَ خَلِيۡفَةً فِى الْاَرْضِ فَاحْكُم بَيْنَ النَّاسِ بِالْحَقِّ (۲۴) "اے داؤد! ہم نے تجھے زمین میں خلیفہ بنایا ہے لہذا تو لوگوں کے درمیان حق کے ساتھ فیصلے کر۔"

۴۔ يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَأُولِي الْأَمْرِ مِنْكُمْ فَإِن تَنَازَعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ (۲۵) "اے ایمان والو! حکم مانو اللہ کا اور حکم مانو رسول کا اور حاکموں کا جو تم میں سے ہو۔ پھر اگر جھگڑ پڑے کسی امر میں تو اس کو رجوع کرو طرف اللہ کے اور رسول کے۔"

۵۔ كَانَ النَّاسُ أُمَّةً وَاحِدَةً فَبَعَثَ اللَّهُ النَّبِيِّنَّ مُبَشِّرِينَ وَمُنذِرِينَ وَأَنزَلَ مَعَهُمُ الْكِتَابَ بِالْحَقِّ لِيَحْكُمَ بَيْنَ النَّاسِ فِي مَا اخْتَلَفُوا فِيهِ (۲۶) "ابتداء میں لوگ ایک ہی طریق پر تھے (پھر اختلاف رونما ہوئے) تب اللہ تعالیٰ نے نبی بھیجے جو راست روی پر بشارت دینے والے اور کج روی کے تانج سے ڈرانے والے تھے اور ان کے ساتھ کتاب برحق نازل کی تاکہ حق کے بارے میں لوگوں کے مابین جو اختلافات رونما ہو گئے تھے ان کا فیصلہ کریں۔"

VI - سنت نبوی اور عدل اجتماعی کی اہمیت:

نبی اکرمؐ کی بعثت کا مقصد عدل اجتماعی کا قیام تھا۔ قرآن حکیم میں نبی کریم ﷺ کی زبان مبارک سے کہلوا یا گیا: **وَأَمْرٌ لِّأَعْدِلَ بَيْنَكُمُ** (۲۷) "میں تمہارے درمیان عدل کرنے پر مامور کیا گیا ہوں"۔ معلوم ہوا کہ لوگوں کے درمیان عدل کرنا فرائض نبوت میں شامل ہے۔ حکم ربانی ہے: **قُلْ أَمَرَ رَبِّي بِالْقِسْطِ** (۲۸) "آپ کہہ دیجئے کہ میرے پروردگار نے تو عدل کا حکم دیا ہے" قرآن مجید کی رو سے بعثت انبیاء کی غایت عدل و انصاف کا قیام ہے: **لَقَدْ أَرْسَلْنَا رُسُلَنَا بِالْبَيِّنَاتِ وَأَنْزَلْنَا مَعَهُمُ الْكِتَابَ وَالْمِيزَانَ لِيَقُومَ النَّاسُ بِالْقِسْطِ** (۲۹) "ہم نے اپنے پیغمبروں کو کھلی ہوئی چیزیں دیکر بھیجا اور ہم نے ان کے ساتھ کتاب کو اور میزان کو نازل کیا تاکہ لوگ اعتدال پر قائم رہیں"۔ ابن تیم کے نزدیک یہاں اعتدال سے مراد عدل ہے (۳۰) **حق سبحانہ و تعالیٰ نے نبی آخر الزماں ﷺ کو حکم دیا: فَاحْكُم بَيْنَهُم بِمَا أَنْزَلَ اللَّهُ وَلَا تَتَّبِعْ أَهْوَاءَهُمْ عَمَّا جَاءَكَ مِنَ الْحَقِّ** (۳۱) "لہذا تم خدا کے نازل کردہ قانون کے مطابق لوگوں کے معاملات کا فیصلہ کرو اور جو حق تمہارے پاس آیا اس سے منہ موڑ کر ان خواہشات کی پیروی نہ کرو"۔ ایک دفعہ رسول اللہ ﷺ مال غنیمت تقسیم کر رہے تھے کہ عبداللہ ابن ذی الجویسرہ نے آپ سے کہا: **"إِعْدِلْ يَا رَسُولَ اللَّهِ"** آپ نے جواب میں جو کچھ فرمایا۔ وہ انتہائی اہم ہے: **"وَيَسْلُكَ مِنْ يَعْدِلُ إِذَا لَمْ يَأْمُرْ"** (۳۲) "تم ہلاک ہو اگر میں عدل نہ کروں گا تو کون کریگا"۔ حضور علیہ السلام نے عہد نبوت میں بہ نفس نفیس مقدمات کی سماعت کی ہے اور ان کا فیصلہ صادر فرمایا ہے ان مقدمات کی تعداد سینکڑوں میں ہے۔ کتب احادیث و سیر میں ان کی تفصیلات موجود ہیں۔ نبی عادل ﷺ اپنی حیات مبارکہ میں قضاء کے اس اہم فریضہ کو خدا کا حکم سمجھ کر ادا کرتے رہے کیونکہ وہ خود اللہ تعالیٰ کی جانب سے اس منصب قضاء پر فائز کئے گئے تھے اور حق سبحانہ و تعالیٰ کی جانب سے اہل ایمان کو پابند کیا گیا تھا کہ وہ اپنے تمام تنازعات میں رسول اللہ ﷺ کو ہی حاکم و قاضی مانیں اور آپ کے فیصلوں کو برضا و رغبت قبول کریں۔ ارشاد باری تعالیٰ ہے: **فَلَا وَرَبِّكَ لَا يُؤْمِنُونَ حَتَّىٰ يُحَكِّمُوكَ فِيمَا شَجَرَ بَيْنَهُمْ ثُمَّ لَا يَجِدُوا فِيهِمْ أَنْفُسِهِمْ حَرَجًا مِّمَّا قَضَيْتَ وَيُسَلِّمُوا تَسْلِيمًا** (۳۳)۔

VII - عدل اجتماعی کا ایک اہم مظہر معاشی عدل:

معاشی عدل، عدل اجتماعی کا ایک اہم پہلو ہے۔ اسلامی ریاست اپنے شہریوں کی بنیادی سہولتوں کی

ضامن ہوتی ہے۔ بنیادی ضروریات سے مراد غذا، لباس اور مکان ہیں۔ جس کی تائید اس حدیث سے ہوتی ہے: "حضرت عثمانؓ سے روایت ہے کہ نبی اکرمؐ نے فرمایا آدمی کیلئے حق نہیں ہے سوائے تین چیزوں کے ایک گھر جو اسے چھپائے اور حفاظت دے دوسرا لباس جو اس کے ستر کو ڈھانپے، سوم کسی شکل میں روٹی پانی"۔ (۳۳) ان تین بنیادی ضروریات کے علاوہ تعلیم، علاج اور حصول انصاف وغیرہ کے مواقع فراہم کرنا بھی فلاحی مملکت کی ذمہ داری ٹھہرتی ہے۔ حضرت عمرؓ کا یہ قول کس قدر اہم ہے کہ فرات کے کنارے پر کوئی کتا بھی بھوک سے مرجائیگا تو عمرؓ سے اس کی باز پرس ہوگی۔ بے سہارا لوگوں کی کفالت سے متعلق حدیث میں آیا ہے: انساوارث من لاوارث لہ۔ اَعْقِلْ لَہُ وَاَرِثْہُ (۳۵) "میں اس کا وارث ہوں جس کا کوئی وارث نہیں۔ اس کی جانب سے دیت دوںگا اور اس کا وارث ہوں گا" ریاست کے ساتھ ساتھ مال دار لوگوں کا بھی فرض بنتا ہے کہ محتاج لوگوں کی مالی معاونت کریں۔ قرآن و سنت کی بے شمار ایسی نصوص ہیں جو معاشرے کے امیر لوگوں کو معاشی طور پر محروم لوگوں کی ضروریات کا ذمہ دار ٹھراتی ہے۔ ارشاد باری تعالیٰ ہے: وَفِیْ اَمْوَالِہِم مَّا لَہُمْ حَقٌّ لِّلسَّائِلِیْنَ وَ الْمَحْرُوْمِ (۳۶) "اور ان کے مالوں میں حق ہے سائل اور محروم لوگوں کیلئے"۔ حضرت معاذ بن جبلؓ کو حضورؐ نے یمن کے گورنر کے طور پر روانہ کرتے وقت حکم دیا کہ: تَسُوْخِذْ مِنْ اَغْنِیَاءِہُمْ وَ تَسْرِدْ عَلٰی فُقَرَاۃِہُمْ (۳۷) "اس معاشرے کے دولت مندوں سے مال لے کر ان کے غرباء و مساکین کو دے دیں"۔ زکوٰۃ ادا کرنے والوں کے بارے میں حکومت کو اختیار حاصل ہے کہ ان کے خلاف عدالتی چارہ جوئی کرے۔ حدیث نبویؐ ہے: "جس نے اجر و ثواب کی نیت سے ادا کیا اس کیلئے اس کا اجر ہے اور جو اسے ادا نہیں کرتا ہم اس سے زکوٰۃ بھی وصول کریں گے اور اس کا آدھا مال بھی لے لیں گے جو ہمارے رب کی طرف سے تاوان ہوگا، جس میں آل محمدؐ کیلئے کوئی چیز جائز نہیں" (۳۸) حکومت مال داروں کی ترغیب و ترہیب کیلئے خصوصی ذرائع اختیار کر سکتی ہے۔ ترغیب کے حوالے سے ارشاد نبویؐ ہے: "تم میں سے جس شخص کو پاس ضرورت سے زائد سوارى ہے وہ اس کو لوٹا دے جس کے پاس نہیں جس کے پاس ضرورت سے زائد سامان خورد و نوش ہے وہ اس کو لوٹا دے جس کے پاس نہیں ہے" (۳۹) مومنوں کی ایک صفت قرآن حکیم میں یہ بیان ہوئی ہے: وَیُوْثِرُوْنَ عَلٰی اَنْفُسِہِم وَاَوْکَانَ بِہِم مَّحْصَاۃً (۴۰) "اور ان کو اپنی جان سے مقدم رکھتے ہیں۔ خواہ ان کو خود احتیاج ہی ہو"۔ حضرت عائشہ صدیقہؓ سے مروی ہے کہ: لَوْ شِئْنَا لَشَبَعْنَا وَلٰكِنَّا یُوْثِرُ عَلٰی نَفْسِہِ (۴۱) "اگر ہم چاہتے تو خوب سیر ہو کر کھا سکتے تھے لیکن رسول اللہؐ خود پر دوسرے بھوکوں کو ترجیح دیتے تھے"۔ اس سے یہ معلوم ہوا کہ آپؐ کی یہ فقر و فاقہ کی زندگی اضطراری نہیں، اختیاری تھی۔ مولانا محمد

طاسین حضور کے ایثار سے متعلق رقمطراز ہے: "اسی طرح کتب حدیث و سیرت میں حضور اکرم کی اپنی ذاتی معاشی زندگی کے متعلق جو فعلی احادیث ہیں ان سے معلوم ہوتا ہے کہ آپ دوسروں کی ضروریات کا اس حد تک خیال رکھتے تھے کہ بعض دفعہ اپنی ضروریات کا کھانا دوسرے بھوکے کو دے دیتے تھے۔ اور خود فاقہ کر لیتے تھے آپ کی معیشت نہایت معمولی و سادہ تھی مکان نہایت سادہ و معمولی جس کی دیواریں مٹی کی اور چھت کھجور کی شاخوں کی اور صرف اتنا اونچا کہ کھڑے ہو کر ہاتھ سے چھولیا جائے۔ لباس موٹے کھر درے کپڑے کا جس پر کئی کئی بیوند لگے ہوتے اور وہ بھی صرف ایک جوڑا، غذا کی حالت یہ کہ بقول ام المومنین حضرت عائشہؓ کہ مدینہ کی زندگی میں کبھی دو روز مسلسل آپ نے جو کی روٹی بھی پیٹ بھر کر نہیں کھائی۔ بعض دفعہ دو دو ماہ گزر جاتے اور گھر میں چولہا نہ جلتا اور اس لئے کہ کچھ پکانے کیلئے نہ ہوتا اور کھجور اور پانی پر گزارا کیا جاتا"۔ (۴۲) پس نبی علیہ السلام کے معاشی تعلیمات انسانیت کیلئے مشعل راہ ہے۔ اور عدل اجتماعی کا قیام ہی ایک فلاحی معاشرہ کی تعمیر و تشکیل کا ضامن ہے۔ جس کا اعتراف علامہ اقبال نے بھی ایک شعر کے پیرائے میں کیا ہے:

تاناہ باشد در جہاں محتاج نکتہ شرح مبین این است وبس

VIII - عدل اجتماعی کا ایک اور مظہر معاشرتی عدل :

معاشرتی عدل، عدل اجتماعی کے مظاہر میں سے ایک اہم مظہر ہے۔ اس سے مراد یہ ہے کہ کسی ملک کے رعایا کے تمام طبقات کو عدل و انصاف فراہم کرنا اور حقوق دینا۔ اس میں مسلم اور غیر مسلم کی تمیز نہیں ہے۔ سماجی انصاف کے مستحق مسلمان بھی ہیں اور ذمی بھی۔ تعلیمات نبوی میں عمرانی عدل کے جملہ پہلوؤں کا احاطہ کیا گیا ہے۔ قرآن و سنت میں معاشرتی مساوات اور احترام آدمیت کا اعلیٰ درس دیا گیا ہے۔ جس میں رنگ و نسل، ذات پات، زبان اور علاقائیت کے تمام امتیازات مٹا دیئے گئے ہیں۔ فرقہ واریت کا خاتمہ کیا گیا ہے۔ غیر مسلم اقلیتوں کے ساتھ بھی عدل و انصاف کرنے کی تعلیم دی گئی ہے۔ معاشرے کے تمام مظلوم طبقات، خواتین، بچوں، یتیموں، بیواؤں، بوڑھوں اور تمام عاجز مفلوک الحال لوگوں کے حقوق کا خاص خیال رکھا گیا ہے۔ تمام باہمی معاملات میں عدل کو اہمیت دی گئی ہے۔ مثلاً قرآن پاک نے معاشرتی مساوات کا درس دے کر ظلم کی جڑ کاٹ دی۔ ارشاد باری تعالیٰ ہے: **يَا أَيُّهَا النَّاسُ اتَّقُوا رَبَّكُمُ الَّذِي خَلَقَكُمْ مِنْ نَفْسٍ وَاحِدَةٍ (۴۳)** "لوگو! اپنے پروردگار سے ڈرو جس نے تم کو ایک جاندار سے پیدا کیا"۔ رنگ و نسل کا امتیاز بھی بسا اوقات ظلم کا باعث بنتا رہا ہے۔ قرآن حکیم نے اس کی حقیقت واضح کر دی: "اے انسانو! ہم نے تم کو ایک ہی مرد اور عورت سے پیدا کیا اور تمہاری مختلف قومیں اور خاندان بنائے تاکہ ایک دوسرے کو شناخت

کر سکو۔ اللہ تعالیٰ کے نزدیک تم میں سب سے زیادہ معزز وہی ہے جو سب سے زیادہ پرہیزگار ہو" (۴۴)

رسول عادل ﷺ نے اس کی وضاحت یوں کی: "اے گروہ قریش۔ اللہ نے تمہاری جاہلیت کی نخوت اور باپ دادا کی بزرگی کے فخر کو تم سے دور کر دیا۔ اے لوگو! سب آدم سے ہو اور آدم مٹی سے تھے۔ نسب کیلئے کوئی فخر نہیں۔ (۴۵) نبی رحمت ﷺ نے تعصب کی حوصلہ شکنی کی: کيسَ منامن دعاليٰ عصبية و ليس منامن قاتل على عصبية و ليس منامن مات على عصبية (۴۶)" وہ ہم میں سے نہیں جس نے عصبیت کی دعوت دی اور ہم میں سے نہیں وہ، جو عصبیت پر لڑا اور وہ ہم میں سے نہیں جو عصبیت پر مرا۔" نبی علیہ السلام نے اپنے صحابہؓ کی ایسی تربیت فرمائی۔ جو عدل و انصاف کے نمونے بن گئے۔ مثلاً معاشرتی عدل کا ایک واقعہ نقل کیا جاتا ہے۔ مصر کے گورنر حضرت عمرو بن العاصؓ کے بیٹے عبداللہ نے ایک قطبی عیسائی کو محض اس وجہ سے مارا کہ گھوڑ دوڑ میں وہ اس سے ہار چکا تھا۔ حضرت عمرؓ کو اس کی خبر ہوئی تو آپؓ نے عمرو بن العاصؓ کے سامنے خود مظلوم کے ہاتھ سے اس کے بیٹے (عبداللہ) کو کوڑے لگوائے اور پھر آپؓ نے وہ تاریخی جملہ ارشاد فرمایا: يا عمرو و امتي استعبدتم الناس وقد ولدتهم امهاتهم احرا (۴۷) "اے عمر! تم نے لوگوں کو نغلام کب سے بنایا۔ حالانکہ ان کی ماؤں نے ان کو آزاد جنا تھا۔" علاوہ ازیں معاشرتی زندگی میں جتنے بھی باہمی معاملات ہیں ان تمام امور و معاملات میں عدل و انصاف کا حکم دیا گیا ہے۔ فرمان الہی ہے: وَ لِكَيْتَبَيِّنْكُمْ كِتَابَ الْعَدْلِ (۴۸) "اور تمہارے باہمی معاملات کو کوئی لکھنے والا انصاف کے ساتھ لکھ دے۔" معاشرتی عدل کی ایک قسم عورت کے حقوق کی نفی تھی۔ جسے قرآن نے ختم کر دیا۔ بہت سے وہ امور جن میں عورت اور مرد دونوں فطری طور پر برابر ہیں، ان کی ضرورتیں اور خواہشات مساوی ہیں، ان سے متعلق اسلام نے بھی انہیں مساوی درجہ دیا ہے۔ مثال کے طور پر دونوں کے حقوق اسلام میں بالکل برابر ہیں۔ قرآن کہتا ہے: وَ لَهُنَّ مِثْلُ الَّذِي عَلَيِهِنَّ بِالْمَعْرُوفِ (۴۹) "اور عورتوں کے مردوں پر اسی طرح کے حقوق ہیں، جس طرح مردوں کے عورتوں پر ہیں، دستور کے مطابق" تعدّ دازواج کو عدل کے ساتھ مشروط کیا گیا فرمان الہی ہے: فَانْ حِفْتُمْ اَنْ لَا تَعْدِلُوْا فَوْ اِحْدَةً (۵۰) "اگر اس بات کا اندیشہ ہو کہ سب سے یکساں سلوک نہ کر سکو گے تو ایک ہی (کافی) ہے۔" عورت کی ایک اہم حیثیت بیوی کی ہے، عورت اس حیثیت میں بھی ہمیشہ زمانے کے جبر اور غیر مساوی رویے کا شکار رہی ہے، اسلام مردوں کو خصوصیت کے ساتھ حکم دیتا ہے کہ وہ عورتوں (بحیثیت بیوی) سے حسن سلوک سے پیش آئیں، ارشاد بانی ہے: وَ عَاشِرُوْهُنَّ بِالْمَعْرُوفِ (۵۱) "اور ان کے ساتھ اچھی طرح زندگی بسر کرو۔" حدیث نبوی ہے: خَيْرُكُمْ خَيْرُكُمْ لاهلی، وانا خیر کم

لاہلسی (۵۲) "تم میں سے بہتر وہ ہے جو اپنے گھر والوں کیلئے بہتر ہے، اور میں اپنے گھر والوں کیلئے تم سے بہتر ہوں"۔ حضرت عائشہ صدیقہؓ آپ کے بارے میں فرماتی ہیں: "حضور اکرم ﷺ انتہائی انس و مروت سے پیش آنے والے لگھل مل جانے والے اور انتہائی شریف النفس اور کریم الطبع تھے، اگرچہ بظاہر وہ تم مردوں کی طرح تھے لیکن انتہائی شگفتہ مزاج ان کے لبوں پر مسکراہٹ کھیلتی رہتی"۔ (۵۳) آپ کا اپنی بے بیوں کے ساتھ عدل و انصاف اور مساوات کا یہ عالم تھا کہ آپ جب سفر پر روانہ ہوتے تھے تو قرعہ اندازی میں جس بی بی کا نام نکل آتا تھا۔ اسی کو اپنے ہمراہ لے جاتے تھے۔ علاوہ ازیں معاشرتی عدل کی ایک صورت یہ تھی حضرت عمرؓ کا بیان ہے: رَأَيْتُ رَسُولَ اللَّهِ يَقْعِدُ مِنْ نَفْسِهِ (۵۴) "میں نے رسول اللہ کو خود اپنی ذات سے بدلہ لیتے بھی دیکھا"۔ غیر مسلموں کے ساتھ مسلمانوں کا رویہ ہمیشہ عادلانہ رہا ہے۔ مثلاً جنگ یرموک کے موقع پر قیصر روم لاکھوں فوج جمع کر کے مسلمانوں کو شام و فلسطین سے باہر نکال دینے اور ان کی قوت کو کچل دینے کا عزم کر لیتا ہے۔ ظاہر ہے کہ اس وقت مسلمانوں کو اپنے بچاؤ کیلئے ایک ایک پیسہ کی ضرورت تھی لیکن اسلام کی شان عدل ملاحظہ ہو۔ اس نازک گھڑی میں انہوں نے محض کے عیسائی باشندوں کو جمع کر کے ان سے وصول کیا ہوا خراج یہ کہہ کر واپس کر دیا کہ اب ہم تمہاری حفاظت نہیں کر سکتے" (۵۵)۔

عدل اجتماعی کا مظہر عدالتی عدل :

عدل و انصاف کیلئے جہاں ریاست کا قیام ضروری ہے۔ وہاں عدل نافذ کرنے والے اداروں کا قیام بھی ضروری قرار پاتا ہے۔ عدل اجتماعی کا نفاذ ان اداروں کا محتاج ہے کیونکہ یہ فرد واحد کا کام نہیں۔ شاہ ولی اللہ نے کہا ہے: "جبکہ بادشاہ تہا تمدن کی تمام مصلحتوں کو سرانجام نہیں دے سکتا تو اس کے لئے ہر کام کیلئے معاونین کا ہونا ضروری ہے" (۵۶) عدل نافذ کرنے والے اداروں کی ضرورت سے متعلق امام الشاطبی کہتے ہیں: "کسی فرد میں اتنی طاقت و استعداد نہیں ہوتی کہ اپنی ذات اور پھر اہل و عیال کے مصالح کی تنہا نگرانی و نگہبانی کرتا رہے، چہ جائیکہ ہر بنی نوع انسان، خاندان یا تمام قبیلے کے مصالح کا تحفظ کر سکے" (۵۷) یہی وجہ ہے کہ اسلامی معاشرہ قائم ہوتے ہی اجتماعی ادارے وجود میں آگئے تھے۔ یعنی قضاء، حسبہ، افتاء، دیوان العظام اور شرطہ۔ عدل نافذ کرنے والے ان اداروں میں محکمہ قضاء انتہائی اہم ادارہ ہے۔ منصب قضاء کی قبولیت کے حوالے سے ترغیب و ترہیب پر مشتمل دونوں طرح کی احادیث وارد ہوئی ہیں:

(۱) مَنْ جُعِلَ قَاضِيًا فَقَدْ ذُبِحَ بِغَيْرِ سَكِينٍ (۵۸) "جسے لوگوں میں قاضی بنا یا گیا وہ بغیر

چھری کے ذبح ہوا"۔

(۲) حضرت عائشہ صدیقہؓ سے مروی ہے: یجاء بالقاضی العدل یوم القيامة فيلقى من شدة الحساب ما يُودانه لم يكن قضی بین الثنین (۵۹) "قیامت کے دن عادل قاضی کو (خدا کے سامنے) پیش کیا جائیگا۔ جس کو اپنے سخت حساب کا سامنے ہوگا۔ وہ تمنا کریگا کہ کاش اس نے فریقین میں کوئی فیصلہ نہ کیا ہوتا" ایک اور حدیث ہے:

(۳) لتاتین علی القاضی العدل یوم القيامة ساعة يتمنى انه لم يقض بین اثین فی تمرة قط (۶۰) "عادل قاضی کے اوپر قیامت کے روز ایک وقت ایسا بھی آئیگا کہ وہ تمنا کریگا کہ کاش اس نے کبھی فریقین کے درمیان ایک کھجور کا بھی فیصلہ نہ کیا ہوتا"۔

(۴) حدیث میں آیا ہے: لسان القاضی بین الجمرتین من النار حتی يقضی بین الناس فامافی الجنة وامافی النار (۶۱) "قاضی کی زبان دوا نگاروں کے درمیان ہے یا تو جنت میں یا دوزخ میں یعنی بسبب قدرت فیصلہ وہ ہر وقت جنت و دوزخ کے درمیان معلق رہتا ہے"۔

(۵) حدیث نبوی ہے: القضاة ثلاثة، اثنان فی النار، وواحد فی الجنة: رجل عرف الحق فقضى به فهو فی الجنة ورجل عرف الحق فلم يقض به، ورجل عرف الحق ولم يعرف الحق، فقضى للناس علی جهل فهو فی النار (۶۲) "قاضی تین قسم کے ہیں: دو قسم جہنم میں اور ایک قسم جنت میں (جائیگی) ایک شخص جسے حق بات کی معرفت ہو اور وہ اس کے مطابق فیصلہ کر دے، وہ جنت میں جائیگا اور ایک شخص جسے حق بات کی معرفت ہو لیکن وہ اس کے مطابق فیصلہ نہ سنائے، وہ آگ میں پڑیگا اور ایک شخص جسے حق بات کی کوئی معرفت نہ ہو اور وہ جہل کی بنیاد پر لوگوں کے معاملات کا فیصلہ کرے۔ وہ آگ میں پڑیگا"۔

(۶) فرمان نبوی ہے: لیوم واحد من امام عادل افضل او خیر من عبادة ستین سنة، و احد یقام فی ارض بحقه ازکی من مطر اربعین خریفا (۶۳) "ایک گھڑی (دن) کا عدل ساٹھ سال کی عبادت سے بہتر ہے۔ امام عادل کا، اور زمین میں اللہ تعالیٰ کی ایک حد کو قائم کرنا خزاں کے چالیس دنوں کی بارش سے افضل (نفع بخش) ہے"۔ حضرت ابن مسعودؓ نے فرمایا: لان اجلس قاضیا بین الناس بحق واجب احب الی من عبادة سبعین سنة (۶۴) "میں اپنی زندگی کا ایک دن قضاء کے مشغلہ میں گزاروں وہ ایک دن مجھے ستر برس کی عبادت سے زیادہ محبوب ہے" حدیث نبوی ہے: المقسطون عند الله یوم القيمة علی منابر من نور عن یمین الرحمن عزوجل وکلنا یدیہ یمین (۶۵) "اللہ

تعالیٰ کے نزدیک عدل و انصاف کرنے والے قیامت کے روز نور کے میروں پر ہونگے۔ یہ منبر رحمن کی داہنی جانب قائم ہونگے اور رحمن کے دونوں ہاتھ دائیں ہاتھ ہیں۔ شیخ ابوالحسنؒ نے "یمین الرحمن" کی تصریح یوں کی ہے: "رحمن کے دائیں ہاتھ کا معنی یہ کہ وہ اچھی حالت اور بلند درجہ پر (فائز) ہونگے" (۶۶) یہ تو عدل اجتماعی کے اخروی فوائد ہیں۔ قرآن حکیم میں یہ دنیوی برکات کا سبب بھی ہے۔ مثلاً قرآن کہتا ہے۔ اَعْدِلُوا هُوَ اقْرَبُ لِلتَّقْوَى (۶۷) "عدل کرو جو تقویٰ کے قریب ہے"۔ یہاں عدل و تقویٰ لازم و ملزوم ہیں۔ جن کے دنیوی فوائد کے بارے میں ارشاد باری تعالیٰ ہے: وَكَوْنَنَّ أَهْلَ الْقُرَىٰ آمَنُوا وَالتَّقْوَىٰ لَفَتَحْنَا عَلَيْكُمْ بَرَكَاتٍ مِّنَ السَّمَاءِ وَالأَرْضِ (۶۸) "اگر ان بستیوں کے لوگ ایمان لے آتے اور پرہیزگار ہوتے تو ہم ان پر آسمان و زمین کی برکات کے دروازے کھول دیتے"۔ گو یا عدل و تقویٰ ہی ارض و سماء کے برکات کے نزول کا سبب ہے۔ الغرض یہاں ترغیب و ترہیب دونوں طرح کی نصوص کا تذکرہ کیا گیا ہے۔ جس کا مقصد ہر گز یہ نہیں کہ کوئی قاضی عہدہ قضاء قبول نہ کرے بلکہ اس کا مقصد قاضیوں کو قضاء جیسے اہم ادارے کی نزاکت کا احساس دلانا ہے۔ تاکہ وہ محتاط رہیں۔ عدل اجتماعی کا ایک اہم پہلو ادب القاضی بھی ہے۔ آداب قضاء فقہ کی کتابوں میں مختلف عنوانات مثلاً کتاب ادب القاضی، کتاب الاقضية اور کتاب الاقضیۃ والا حکام کے تحت بیان ہوئے ہیں۔ قاضی سے متعلق آداب کی تین قسمیں ہیں: (الف) وہ آداب جن کا تعلق خود قاضی کی ذات سے ہے۔ (ب) وہ آداب جن کا تعلق قاضی کے اس برتاؤ سے ہے جو فریقین کے ساتھ کرے۔ (ج) وہ آداب جن کا تعلق قاضی کے اس برتاؤ سے ہے جو وہ گواہوں کے ساتھ کرے (۶۹) جہاں تک قسم اول یعنی قاضی کے ذاتی ضابطہ اخلاق کا تعلق ہے۔ قاضی کو چاہیے کہ وہ بامروت ہو۔ باکردار اور پرہیزگار ہو۔ کیونکہ وہ حقوق انسانی کا محافظ ہے وہ کمزوروں کا سہارا ہے۔ امر بالمعروف و نہی عن المنکر قاضی کے فرائض میں شامل ہیں۔ قاضی کو چاہیے کہ وہ کبار سے بچنے والا ہو اور صغائر پر اصرار نہ کرنے والا ہو۔ قاضی کو زبان دل کی سختی اور بغض و عناد سے پرہیز کرنا چاہیے۔ تصریح امام سرخسیؒ: وَلَا يَنْبَغِي لِلْقَاضِي أَنْ يَكُونَ فُظًا، غَلِيظًا، جَبَّارًا، عَنِيدًا، لَأنه خَلِيفَةُ رَسُولِ اللَّهِ ﷺ فِي الْقَضَاءِ بَيْنَ النَّاسِ (۷۰) "ضروری ہے کہ قاضی بد اخلاق، سخت زبان اور سخت دل نہ ہو، جبر و ظلم سے دور اور عناد و کینہ سے پاک رہے کیونکہ وہ لوگوں کے درمیان فیصلہ کرنے میں رسول اللہ کا نائب ہے"۔ قاضی دیکھے تو فراست کی نگاہ سے دیکھے۔ ابن خلیل طرابلسی نے لکھا ہے: وَلكِنْ ضِحْكُهُ تَبَسُّمًا وَنَظْرُهُ فِرَاسَةٌ (۷۱) "اس کی ہنسی تبسم ہو اور اس کی نظر فراست"۔ قاضی کا طبع اور لالچ سے پاک ہونا بھی ضروری ہے۔ لوگوں کی دولت پر اس کی نگاہ نہیں پڑنا چاہیے اور مادی لذتوں سے بچنا

چاہیے۔ اخلاص و ورع ہی کامیابی کی کنجی ہے۔ چنانچہ امام سہری نے لکھا ہے: ولما امتحن علیؑ قاضياً قال بِمِ صَلَاحِ هَذَا الامرِ؟ قال بالورع (۷۲) اور جب حضرت علیؑ نے ایک قاضی کا امتحان لیا تو قاضی سے پوچھنے لگے کہ تم امر قضاء کا اصلاح کس چیز سے کرو گے تو اس نے کہا "ورع کے ذریعے" تب حیدر کرار نے فرمایا تجھے قاضی بننے کا حق حاصل ہے۔ "قاضی کی ایک صفت یہ ہے کہ وہ لوگوں کی ملامت سے بے پرواہ ہو۔ اپنے فیصلوں میں صرف خدا کی رضا کا طالب ہو اور اس کی ناراضی کا خوف اس کے پیش نظر ہو (۷۳)۔ قاضی کو چاہیے کہ وہ صاحب رائے علماء سے مشورہ کرے۔ کیونکہ مشورہ سنت رسول ہے۔ وکج نے لکھا ہے: "قاضی شریح" قضاء کیلئے مسجد میں بیٹھتے تھے تو آپ کے ساتھ قضاء میں معاونت کیلئے علماء بیٹھا کرتے تھے جن میں حضرت ابو عمر و شیبانی اور شعبی بھی تھے (۷۴)۔ حضرت عمرؓ بھی صحابہ کرامؓ سے مشورہ کرتے تھے۔ چنانچہ جب کوئی خاص واقعہ پیش آتا تھا تو فرماتے تھے: ادعوا الی علیؑ و ادعوا الی زیدؓ بن ثابتؓ و ابی بن کعبؓ (۷۵)۔ حضرت علیؑ حضرت زیدؓ بن ثابتؓ اور ابی بن کعبؓ کو میرے پاس بلاؤ۔ "قاضی کو چاہیے کہ وہ پریشانی، غصہ اور جلد بازی میں فیصلہ نہ کرے۔ حدیث نبوی ہے: لا یحکم احدیبن اثنین وهو غضبان (۷۶)۔ "جب کوئی بھی غصہ کی حالت میں ہو تو وہ فریقین کے درمیان فیصلہ نہ کرے" حدیث میں آیا ہے کہ: "قاضی جلدی میں فیصلہ نہ کرے" (۷۷) احمد بن عمر الخفاف نے کہا ہے: ولا ینبغی للقاضی ان یجلس للقضاء وهو غضبان، وجائع، وہ ضجر (۷۸)۔ "قاضی کو چاہیے کہ جب وہ فیصلہ صادر کرنے کیلئے بیٹھ جائے تو غصہ، بھوک اور تنگ دلی و بے قراری کی حالت میں فیصلہ نہ کرے۔" قاضی جب تک دونوں فریق کی پوری بات نہ سن لے۔ اس وقت تک قاضی کو فیصلہ نہیں کرنا چاہیے۔ حضرت علیؑ کو جب حضورؐ نے یمن کا قاضی بنایا تو ارشاد فرمایا: "جب تمہارے سامنے دونوں فریق پیش ہوں تو جب تک دونوں فریق کی بات نہ سن لو ہرگز فیصلہ نہ کرنا"۔ (۷۹) قاضی کو طویل مقدمہ بازی سے بچنا چاہیے۔ اگر قاضی بلا وجہ دیر سے فیصلہ کرے تو وہ گناہ گار ہے، ہاں اگر کوئی مصلحت ہو تو جائز ہے (۸۰)۔ قاضی کو چاہیے کہ وہ فریقین کے درمیان مساوات کا مکمل لحاظ رکھے۔ حدیث نبوی ہے: من بتلی بالقضاء بین الناس فلیعدل بیہم فی لحظہ، و اشارتہ و مقعدہ (۸۱)۔ "جس شخص کو لوگوں کے درمیان فیصلہ کرنے کی آزمائش میں ڈال دیا جائے تو اس کو چاہیے کہ وہ اپنی نظروں، اشاروں اور بیٹھک کے معاملے میں بھی عدل سے کام لے" حضرت عمرؓ اور ابی بن کعبؓ کے درمیان ایک تنازعہ پیش آیا۔ وہ مقدمہ کو حضرت زیدؓ بن ثابتؓ کی عدالت میں لے آئے۔ زیدؓ بن ثابتؓ مدینہ منورہ کے قاضی تھے وہ حضرت عمرؓ کے مرتبہ کے لحاظ رکھتے ہوئے آپؓ کی آمد پر اپنی کرسی سے

اٹھے۔ آپؐ کو زید کا غیر مساویانہ رویہ پسند نہیں آیا اور فرمایا: هَذَا اَوَّلُ جَوْرِكَ یعنی یہ تیرا پہلا ظلم ہے۔ اس کے بعد آپؐ نے وہ تاریخی جملہ فرمایا: لا یدرک زید القضاء حتی یکون عمرو رجلاً من عرض المسلمین عندہ سواء (۸۲) "زید اس وقت تک منصب قضاء کے اہل نہیں ہو سکتے جب تک عمر (امیر المؤمنین) اور عام مسلمانوں میں سے معمولی آدمی، ان کے نزدیک برابر نہ ہوں"۔ علاوہ ازیں منصب قضاء کیلئے بہترین افراد کی تقرری ہے کیونکہ عدل اجتماعی کے قیام کیلئے ایسا کرنا انتہائی ضروری ہے۔ اس سلسلے میں حضرت علی کرم اللہ وجہہ کا یہ ارشاد مشعل راہ ہے: "عدل وانصاف قائم کرنے کیلئے ایسے لوگ منتخب کیئے جائیں جو نہ تنگ نظر و تنگ دل ہوں اور نہ حرلیس و خوشامد پسند عمال حکومت کا تقرر بھی پوری جانچ پڑتال کے بعد کیا جائے" (۸۳) تقرری کے بعد قاضی پر احتساب اور اس کے کام کی نگرانی امیر کی ذمہ داری ہے۔ اس ضمن میں الاحکام السلطانیہ میں ایک مثال پیش کی گئی ہے:

"ابراہم بن بطحا، محتسب بغداد، قاضی القضاة ابو عمر بن حمار کے مکان سے گزرنے لگے تو اہل مقدمات کو ان کے انتظار میں دروازے پر بیٹھے دیکھا دن کافی نکل آنے سے دھوپ میں گرمی آگئی تھی۔ انہوں نے دربان کو بلایا اور کہا کہ قاضی القضاة (چیف جسٹس) کو دھوپ میں بیٹھے ہوئے اہل مقدمات کی تکالیف سے آگاہ کرو اور انہیں کہو کہ آ کر انہیں اپنی تاخیر کا عذر بیان کریں" (۸۴)۔

IX - چند اہم تجاویز :

- ۱۔ عدل اجتماعی کی کامیابی کیلئے موجودہ قانون شہادت اصلاح طلب ہے۔ اسلامی قانون شہادت کی دو خصوصیات ایسی ہیں جو مروجہ قوانین شہادت پر فوقیت رکھتی ہیں۔ یعنی تزکیۃ الشہود کا نظام اور نصاب شہادت۔ علاوہ ازیں معیار شہادت بھی ہے۔
- ۲۔ مروجہ پیشہ وکالت یعنی وکالت بالخصومت بھی اصلاح طلب ہے۔ اصل میں پیشہ وکالت بذاتہ درست ہے لیکن بوضف خراب ہے۔ چونکہ اس میں مقدمہ جیتنے کیلئے گواہوں کو جھوٹ کی تلقین (Tutoring) ہوتی ہے۔۔۔ اور بناوٹی اور پیشہ ور گواہوں کی مدد لی جاتی ہے، جو اسلامی نقطہ نگاہ سے گناہ کبیرہ اور موجب عذاب ہے (۸۵) پس وکلاء کے پیشے کی اسلامی خطوط پر تنظیم نفع بخش ہے۔
- ۳۔ موجودہ عدالتی نظام کے حوالے سے دو امور اصلاح طلب ہے یعنی (۱) فصل خصومات میں تاخیر کا تدرک اور (۲) مقدمہ بازی کا تدرک۔

- علاوہ ازیں صفدر جاوید سید صاحب نے محکمہ پولیس اور حسبہ سے متعلق مندرجہ ذیل تجاویز پیش کی ہیں:
- ۱۔ پولیس کے نظام میں تبدیلی کی ضرورت ہے۔ موجودہ حالات میں سوسائٹی کی ضروریات کو یہ محکمہ پورا نہیں کر رہا ہے۔
 - ۲۔ پاکستانی معاشرے کی مزاج کو سامنے رکھتے ہوئے محتسب کو ایسا قانونی اختیار دیا جائے جس سے وہ عوام کے اخلاق کو سدھار سکے۔
 - ۳۔ رشوت کی روک تھام اور عوام الناس کے حقوق کی پامالی کی صورت میں محتسب کے پاس مکمل ضابطہ موجود ہو جس کے تحت وہ ان لوگوں کی گرفت کر سکیں جو مجرم ہیں۔
 - ۴۔ خوراک میں ملاوٹ کے مقدمات صرف اور صرف محتسب کے دائرہ کار میں ہوں۔
 - ۵۔ منشیات کی روک تھام کا کام محتسب کو دیا جائے۔ (۸۶)
- الحاصل کسی ملک کی ترقی، خوشحالی، بقا، پائیدار امن اور معاشی استحکام کیلئے عدل اجتماعی کا قیام ناگزیر ہے۔ اس کا اعتراف تو غیر مسلموں نے بھی کیا ہے۔ چنانچہ قیصر نے امیر المؤمنین حضرت عمرؓ کا احوال معلوم کرنے کیلئے اپنے قاصد کو مدینہ منورہ بھیجا۔ قاصد نے جس کی کیفیت میں حضرت عمرؓ کو دیکھا تو اس کے منہ سے بے ساختہ جو جملہ نکلا وہ انتہائی اہمیت کا حامل ہے:
- وَلَكِنَّكَ يَا عُمَرُ عَدَلْتُ. فَأَمِنْتُ وَنَمْتُ "اور لیکن اے عمرؓ! آپؓ نے عدل کیا (نتیجتاً) آپؓ امن میں رہیں اور (آرام سے) سو گئے۔"

حوالہ جات و حواشی

- ۱۔ ڈاکٹر خالد علوی، قرآن کا تصور عدل، منہاج (اسلامی نظام عدل نمبر) حصہ اول، سید محمد متین ہاشمی، مرکز تحقیق دیال سنگھ ٹرسٹ لائبریری، لاہور، جلد ۱، شمارہ ۴، اکتوبر ۱۹۸۳ء، ص ۳۳۔
- ۲۔ سید عبدالرحمن شاہ، اسلامی ریاست میں عدل نافذ کرنے والے ادارے، منہاج (اسلامی نظام عدل نمبر)، حصہ دوم، مرکز تحقیق دیال سنگھ ٹرسٹ لائبریری، لاہور، جلد ۲، شمارہ ۱، جنوری ۱۹۸۴ء، ص ۶۔
- ۳۔ ابن خلدون، مقدمہ، بحوالہ صدر الدین اصلاحی، اسلام اور اجتماعیت، اسلامک پبلیکیشنز لمیٹڈ، لاہور، ۱۹۷۴ء، ص ۱۴۔
- ۴۔ الکھف، ۱۸: ۵۴۔
- ۵۔ شیرازی، ابوالخیر ابراہیم بن علی المہذب علی الشافعی، مصر، ت ۲، ج ۲، ص ۲۸۹۔

- ۶- بوعلی سینا، الشفاء (الالهیات) ایران، انتشارات ناصر خسرو، ۱۳۴۳ھ، ص ۴۴۱۔
- ۷- الترمذی، الجامع، ابواب الفتن، باب {ما جاء} فی لزوم الجماعة
- ۸- صدرالدین اصلاحي، اسلام اور اجتماعیت، ص ۳۵-۳۶۔
- ۹- الترمذی، الجامع، ابواب فضائل الجهاد، باب ما جاء فی فضل الحرس فی سبیل اللہ۔
- ۱۰- الخطیب التبریزی، ابو عبد اللہ محمد بن عبد اللہ۔
- ۱۱- پروفیسر خورشید احمد، عدل، محاسبہ، قومی وقار اور خود مختاری، ترجمان القرآن، ادارہ ترجمان القرآن، جلد ۳۴، شمارہ، اکتوبر۔ دسمبر ۱۹۹۶ء، ص ۳۷۔
- ۱۲- الکاسانی، علاؤ الدین ابوبکر بن مسعود، بدائع الصنائع فی ترتیب الشرائع، کراچی، ایچ ایم سعید کمپنی، ج ۲، ص ۲۸۴۔
- ۱۳- مجاہد الاسلام قاسمی، اسلامی عدالت، ادارۃ القرآن والعلوم الاسلامیہ، کراچی، ۱۹۹۳ء، ص ۱۳۷
- ۱۴- الکاسانی، بدائع الصنائع، ج ۷، ص ۹۔
- ۱۵- السرخسی، شمس الدین، کتاب المبسوط، دار المعرفہ لطباعة والنشر، ۱۳۹۸ھ، ج ۱۶، ص ۵۹۔
- ۱۶- بدائع الصنائع، ج ۷، ص ۹۔
- ۱۷- ابن قدامہ، ابو محمد عبد اللہ بن محمد بن محمد، المغنی، عالم الکتب، بیروت، ۱۳۴۸ھ، ج ۹، ص ۳۴۔
- ۱۸- طرابلسی، ابو الحسن علی بن خلیل، معین الحکام فی ما یردد بین الخصمین من الحکام، مصطفیٰ البابی الحلبي، مصر، ص ۷۔
- ۱۹- سید عبدالرحمن شاہ، اسلامی ریاست میں عدل نافذ کرنے والے ادارے منہاج، حصہ دوم، ص ۹۔
- ۲۰- مولانا گوہر رحمن، اسلامی ریاست، منصورہ، ملتان روڈ، لاہور، جون ۱۹۹۸ء، ص ۳۶۶۔
- ۲۱- تفسیر النسفی، الجزء الثانی، ج ۲، ص ۱۰۰۔
- ۲۲- النخل ۱۶ : ۹۰ - ۲۳ المائدۃ ، ۱۶ : ۸ -
- ۲۴- ص ، ۳۸ : ۲۶ - ۲۵ النساء ، ۴ : ۵۹ -
- ۲۶- البقرۃ ، ۲ : ۲۱۳ - ۲۷ الشوریٰ ، ۲۲ : ۱۵ -
- ۲۸- الاعراف ، ۷ : ۲۹ - ۲۹ الحدید ، ۵۷ : ۲۵ -
- ۳۰- سید عبدالرحمن شاہ، عدل نافذ کرنے والے ادارے، منہاج، حصہ دوم، ص ۱۰۔
- ۳۱- المائدۃ ، ۵ : ۲۸ -
- ۳۲- البخاری، الصحیح ، کتاب المرتدین ، ۴ : ۳۹ - ۳۳ النساء ، ۴ : ۶۵ -
- ۳۳- مولانا محمد طاسین، سیرت رسول اور معاشی مساوات، دعوت اکیدی، بین الاقوامی اسلامی یونیورسٹی، اسلام آباد،

- ۱۹۹۹ء، ص ۱۱۔
- ۳۵۔ ابو داؤد، سلیمان بن المشعث، السنن، کتاب الفرائض، باب فی میراث ذوی الارحام۔
- ۳۶۔ الذریب، ۵۱: ۱۹۔
- ۳۷۔ البخاری، الجامع الصحیح، کتاب الزکاة، باب أخذ الصدقة من الاغنیاء، وتُرَدُّ فی الفقراء
 حیث كانوا۔
- ۳۸۔ الماوردی، الاحکام السلطانیة، المطبعة المحمودیة، التجاریة، مصر، ت ن، ص ۱۱۶۔
- ۳۹۔ البخاری، الجامع الصحیح، کتاب فی اللقطة، ج ۳، ص ۱۳۵۴۔
- ۴۰۔ الحشر، ۵۹: ۹۔ الترمذی، الجامع، معیشتہ التیمی۔
- ۴۲۔ مولانا محمد طاسین، سیرت رسول اور معاشی مساوات، دعوة اکیڈمی، بین الاقوامی اسلامی
 یونیورسٹی، اسلام آباد، ۱۹۹۹ء، ص ۱۱-۱۲۔
- ۴۳۔ النساء، ۴: ۱۔ الحجرات، ۴۹: ۱۳۔
- ۴۵۔ سیرت ابن ہشام، ج ۴، ص ۵۴۔
- ۴۶۔ ابو داؤد، السنن، (عن جبیر بن مطعم)
- ۴۷۔ ابو یوسف، کتاب الخراج، من، ت ن، ص ۱۰۷۔
- ۴۸۔ البقرة، ۲: ۲۸۲۔
- ۴۹۔ البقرة، ۲: ۲۲۸۔
- ۵۰۔ النساء، ۴: ۳۔
- ۵۱۔ النساء، ۴: ۱۹۔
- ۵۲۔ الترمذی، الجامع (رقم ۳۹۲۱)۔
- ۵۳۔ الخلق بن راهویہ، رقم ۱۷۵۰۔
- ۵۴۔ ایضاً
- ۵۵۔ ابوالوفاء محمد یونس، اسلام میں عدل وانصاف کی اہمیت، پینات، جامعۃ العلوم الاسلامیہ، بنوری
 ٹاؤن، جلد ۳۸، شمارہ ۳، فروری ۱۹۸۱ء، ص ۵۲۔
- ۵۶۔ شاوولی اللہ، حجۃ البالغة، نور محمد صالح المصانح، ج ۲، ص ۹۴۔
- ۵۷۔ ڈاکٹر ایس ایم ناز، اسلامی ریاست میں محتسب کا کردار، ادارہ تحقیقات اسلامی، بین الاقوامی
 اسلامی یونیورسٹی، اسلام آباد، ۱۹۹۹ء، ص ۳۔
- ۵۸۔ ابو داؤد، السنن، کتاب القاضی، باب فی طلب القضاء۔
- ۵۹۔ صدر الشہید حسام الدین عمر بن عبدالعزیز، شرح ادب القاضی للخفاف، ج ۲، ص ۷۵۔
- ۶۰۔ احمد بن حنبل، المسند، ج ۲، ص ۷۵۔ ابن ماجہ، السنن، ص ۶۸۹۔
- ۶۲۔ الترمذی، الجامع، ابواب الاحکام، باب ماجاء عن رسول اللہ ﷺ فی القاضی۔
- ۶۳۔ ابن ابی الدم، کتاب ادب القاضی، دار الکتب العلمیہ، بیروت، لبنان، ۱۴۰۷ھ/۱۹۸۷ء، ص ۲۲۔
- ۶۴۔ ابن ابی الدم الحموی، ابوالخلق ابراہیم بن عبداللہ (م ۶۴۲ھ)، کتاب ادب القضاء، ص ۲۳۔

- ۶۵- اٹھتی، السنن الکبریٰ، کتاب ادب القاضی، ج ۱۰، ص ۸۷-۸۸۔
- ۶۶- النباہی، تاریخ قضاة الاندلس، ص ۳۔ ۶۷- المآئدة، ۱۶: ۸۔
- ۶۸- الاعراف، ۷: ۱۲۔ ۶۹- مجاہد الاسلام قاسمی، اسلامی عدالت، ۲۷۴۔
- ۷۰- السرخسی، کتاب المبسوط، ج ۸، ص ۱۰۸۔
- ۷۱- ابن خلیل طرابلسی، معین الحکام، ص ۱۷۔
- ۷۲- السرخسی، کتاب المبسوط، ج ۱۶، ص ۷۱۔ ۷۳- ایضاً
- ۷۴- محمد بن خلف بن حیان کبج، اخبار القضاة، مطبع السعادة بجوار محافظۃ مصر، ۳۶۶ھ، ج ۲، ص ۲۲۶۔
- ۷۵- السرخسی، کتاب المبسوط، ج ۱۶، ص ۷۱۔
- ۷۶- ابن ماجہ، السنن، ابواب الاحکام، باب لا تتکلم الحاکم وهو غضبان۔
- ۷۷- ابوداؤد، السنن، کتاب القضاء، باب فی طلب القضاء والتسرع الیه، ج ۲، ص ۱۴۷۔
- ۷۸- ابوبکر احمد بن عمر حنظل شرح عمر بن عبدالعزیز، شرح ادب القاضی، مکتبۃ دار الباز، ۱۴۱۴ھ، ص ۶۸۔
- ۷۹- الکبج، اخبار القضاة، بحوالہ ڈاکٹر محمد یوسف فاروقی، اسلام کا تصور عدل وقضاء، القلم، ادارہ علوم اسلامیہ۔
- ۸۰- محمود احمد غازی، ادب القاضی، ص ۶۴۲۔
- ۸۱- علی بن محمد الدارقطنی، السنن، کتاب الاقضیۃ والاحکام، ج ۲، ص ۵۱۱۔
- ۸۲- الکبج، اخبار القضاة، ج ۱، ص ۱۰۸-۱۱۰۔
- ۸۳- سید عبدالرحمن شاہ بخاری، عدل نافذ کرنے والے ادارے، منہاج (اسلامی نظام عدل نمبر) حصہ دوم، ص ۴۸۔
- ۸۴- ڈاکٹر ایس ایم ناز، اسلامی ریاست میں محتسب کا کردار، ص ۲۰۹۔
- ۸۵- رپورٹ اسلامی نظام عدل، اسلامی نظریاتی کونسل، حکومت پاکستان، اسلام آباد، ۱۹۸۴ء، ص ۷۷۔
- ۸۶- ڈاکٹر لیاقت علی خان نیاز، اسلام میں احتساب کا تصور، منہاج، جلد ۶، شمارہ ۱-۲، لاہور، جنوری، اپریل ۱۹۸۸ء، ص ۱۷۳۔